

**പതിനാലാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിടാത്ത ചോദ്യം നം.3622

20/06/2018-ൽ മറുപടിക്ക്

ഹോമിയോപ്പതി ചികിത്സയുടെ വൈപുല്യവും പ്രവർത്തനങ്ങളും

ചോദ്യം

ശ്രീ.സി. ദീവാകരൻ
ശ്രീ.ആർ. രാമചന്ദ്രൻ
ശ്രീ.ഇ.ടി. ടൈസൺ മാസ്റ്റർ


മറുപടി

ശ്രീമതി. കെ കെ ശൈലജ ടീച്ചർ
(ആരോഗ്യവും സാമൂഹ്യനീതിയും
വകുപ്പ് മന്ത്രി)

<p>(എ) ഒരു ചികിത്സാശാഖ എന്ന നിലയിൽ സംസ്ഥാനത്തെ ഹോമിയോപ്പതിയുടെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;</p>	<p>(എ) ഉണ്ട്. സംസ്ഥാന ആസൂത്രണ ബോർഡ്, അക്കൗണ്ടന്റ് ജനറൽ ഓഡിറ്റ് വിഭാഗം, ആയുഷ് വകുപ്പ് എന്നീ സർക്കാർ സംവിധാനങ്ങളിലൂടെ സംസ്ഥാനത്തെ ഹോമിയോപ്പതിയുടെ പ്രവർത്തനങ്ങൾ വിലയിരുത്തപ്പെട്ടിട്ടുണ്ട്.</p>
<p>(ബി) ഹോമിയോപ്പതി ചികിത്സയുടെ വൈപുല്യവും കാര്യക്ഷമമായ പ്രവർത്തനങ്ങളും സംസ്ഥാനത്തെ ആരോഗ്യ സംവിധാനത്തിൽ അതിന്റെ പ്രാധാന്യവും വിശദമാക്കുമോ;</p>	<p>(ബി) 2011-ൽ സംസ്ഥാന ആസൂത്രണ ബോർഡ് നടത്തിയ ഒരു പഠനത്തിൽ സംസ്ഥാനത്തെ 25% ജനങ്ങളും അവരുടെ ആരോഗ്യപരിപാലനത്തിന് ആശ്രയിക്കുന്നത് ഹോമിയോപ്പതിയാണെന്നുള്ളത് അതിന്റെ വളർച്ചയെ കാണിക്കുന്നു. കേരളത്തിൽ ആദ്യമായി ഹോമിയോപ്പതി പ്രചരിപ്പിക്കപ്പെട്ടത് പഴയ തിരുവിതാംകൂർ സംസ്ഥാനത്തിലെ ശ്രീമൂലം തിരുനാൾ മഹാരാജാവിന്റെ ഭരണ കാലത്താണ്. 1928-ൽ അന്നത്തെ ശ്രീമൂലം തിരുനാൾ സഭയിൽ ഹോമിയോപ്പതിയെ അംഗീകരിക്കുന്ന ഇന്ത്യയിലെ ആദ്യത്തെ സംസ്ഥാനമെന്ന് വിളംബരം ചെയ്തുകൊണ്ടുള്ള പ്രമേയം പാസാക്കപ്പെട്ടു.</p> <p>കേരള സംസ്ഥാനം രൂപീകരിക്കപ്പെട്ടതിനുശേഷം 1957-ലെ ആദ്യത്തെ സർക്കാരാണ് ഇന്ത്യയിൽ ആദ്യമായി തിരുവനന്തപുരത്ത് ഒരു സർക്കാർ ഹോമിയോ ഡിസ്പെൻസറി ആരംഭിച്ചത്. ഇന്ന് ആ സ്ഥാപനം 100 കിടക്കകളോടു കൂടിയ വിപുലമായ തിരുവനന്തപുരം ജില്ലാ പട്ടണമണലിലുള്ള മെമ്മോറിയൽ സർക്കാർ ഹോമിയോ ആശുപത്രിയായി പ്രവർത്തിക്കുന്നു.</p> <p>1973-ൽ ഒരു സ്വതന്ത്ര വകുപ്പായി രൂപീകരിക്കപ്പെട്ട ഹോമിയോപ്പതി വകുപ്പിന് കീഴിൽ ഇന്ന് 659 സർക്കാർ ഹോമിയോ ഡിസ്പെൻസറികളും കിടത്തി ചികിത്സാ സൗകര്യമുള്ള 34 ഹോമിയോ ആശുപത്രികളും ഉണ്ട്. ഇവയ്ക്ക് പുറമെ പട്ടികജാതി കോളനികളിൽ പട്ടിക ജാതി വികസന വകുപ്പിന്റെ ധനസഹായത്തോടെ താൽക്കാലികമായി പ്രവർത്തിക്കുന്ന 29 എസ്.സി.പി. ഹോമിയോ ഹെൽത്ത് സെന്ററുകളും ദേശീയ ആരോഗ്യ ഔത്യത്തിന് കീഴിൽ പ്രവർത്തിക്കുന്ന 410 നാഷണൽ ആയുഷ് (ഹോമിയോ) ഡിസ്പെൻസറികളുമുണ്ട്.</p>

			<p>സംസ്ഥാനത്ത് ആരോഗ്യ പരിപാലന രംഗത്ത് ഹോമിയോപ്പതി വകുപ്പ് ഒട്ടനവധി ജനോപകാരപ്രദമായ പ്രവർത്തനങ്ങൾ നടത്തി വരുന്നുണ്ട്. വെറ്ററിനറി പ്ലാന്റ് മെഡിസിനായും ഹോമിയോപ്പതി മരുന്നുകൾ വ്യാപകമായി ഉപയോഗിക്കപ്പെടുന്നു.</p> <p>ഹോമിയോപ്പതി ചികിത്സയുടെ വൈപുല്യവും സംസ്ഥാനത്തെ ആരോഗ്യസംവിധാനത്തിൽ ഹോമിയോപ്പതിയുടെ പ്രാധാന്യവും വെളിപ്പെടുത്തുന്ന അതിന്റെ കാര്യക്ഷമമായ ആതുരസേവന പ്രവർത്തനങ്ങളുടെ വിശദാംശങ്ങൾ അനുബന്ധം I ആയി ചേർത്തിരിക്കുന്നു.</p>
(സി)	ഹോമിയോപ്പതി വകുപ്പ് സ്കീംകൾക്ക് മാത്രമായി നടപ്പാക്കുന്ന 'സീതാലയം' പദ്ധതിയുടെ വിശദാംശങ്ങൾ ലഭ്യമാക്കുമോ;	(സി)	വിശദാംശങ്ങൾ അനുബന്ധം II ആയി ചേർത്തിരിക്കുന്നു.
(ഡി)	ഹോമിയോപ്പതിയിൽ സ്പെഷ്യാലിറ്റി കെയർ സെന്ററുകൾ പ്രവർത്തിക്കുന്നുണ്ടോ; വ്യക്തമാക്കുമോ;	(ഡി)	<p>ഹോമിയോപ്പതിയിൽ സ്പെഷ്യാലിറ്റി കെയർ സെന്ററുകൾ പ്രവർത്തിക്കുന്നുണ്ട്. ആധുനിക ജീവിതശൈലിയും ഭൂപ്രദേശങ്ങളുടെ സവിശേഷ പ്രത്യേകതകളും മൂലം ചില പ്രദേശങ്ങളിൽ കൂടുതലായി കണ്ടുവരുന്ന പ്രത്യേക രോഗങ്ങൾക്കായുള്ള സ്പെഷ്യാലിറ്റി കെയർ സെന്ററുകളിലൂടെ പ്രത്യേക പരിചരണവും ചികിത്സയും നൽകി വരുന്നു.</p> <p>ഇടുക്കി, തിരുവനന്തപുരം ജില്ലകളിൽ അന്തഃസ്ഥാവി ഗ്രാമീ വൈകല്യം മൂലമുള്ള തൈറോയ്ഡ് തുടങ്ങിയ എൻഡോക്രൈൻ ഡിസോഡറുകൾ പരിഹരിക്കുന്ന സ്പെഷ്യാലിറ്റി കെയർ സെന്ററുകൾ, തിരുവനന്തപുരം ആറ്റിങ്ങൽ, മലപ്പുറം ഹോമിയോ ആശുപത്രികളിൽ ആസ്ത്മ, അലർജി ക്ലിനിക്കുകൾ, ഇടുക്കി, മലപ്പുറം ഹോമിയോ ആശുപത്രികളിൽ വാത രോഗ സ്പെഷ്യാലിറ്റി ക്ലിനിക്ക്, കോട്ടയം, കുറുപ്പി, പാലാ ആശുപത്രികളിൽ മൂത്രാശയക്കല്ല്, ഗർഭാശയമുഴ എന്നിവയ്ക്കായുള്ള സ്പെഷ്യാലിറ്റി ക്ലിനിക്കുകൾ തുടങ്ങിയവ പ്രവർത്തിച്ചു വരുന്നു. ഇത് കൂടാതെ പലവിധ രോഗങ്ങൾക്കുമുള്ള സ്പെഷ്യാലിറ്റി ക്ലിനിക്കുകളും ജില്ലാ ഹോമിയോ ആശുപത്രികളിൽ പ്രവർത്തിച്ചുവരുന്നുണ്ട്.</p> <p>ഇടുക്കി, വയനാട് ജില്ലകളിലെ ദുർഘട മേഖലകളിൽ പാർക്കുന്നവരുടെ ആരോഗ്യ പരിപാലത്തിനായി ഹോമിയോപ്പതിയുടെ സേവനം ലഭ്യമാക്കുന്നതിന് സ്പെഷ്യാലിറ്റി മൊബൈൽ ഹോമിയോ ക്ലിനിക്കുകളും പ്രവർത്തിച്ചു വരുന്നു.</p> <p>ഈ വർഷം (2018) ഹോമിയോപ്പതിയിൽ പുതുതായി തുടങ്ങുന്ന സ്പെഷ്യാലിറ്റി ക്ലിനിക്കുകളുടെ വിശദാംശങ്ങൾ അനുബന്ധം III ആയി ചേർത്തിരിക്കുന്നു.</p>
(ഇ)	ഹോമിയോപ്പതിക്ക് സഹകരണ ഫാർമസി(ഹോംകോ) യുടെ പ്രവർത്തനങ്ങൾ വിശദമാക്കുമോ; ആയത് ശാക്തീകരിക്കുന്നതിന് സ്വീകരിച്ച നടപടികൾ അറിയിക്കുമോ?		<p>1975-ൽ രജിസ്റ്റർ ചെയ്ത് 1978-ൽ പ്രവർത്തനമാരംഭിച്ച കേരള സ്റ്റേറ്റ് ഹോമിയോപ്പതിക്ക് കോ-ഓപ്പറേറ്റീവ് ഫാർമസി ലിമിറ്റഡ് (ഹോംകോ) 1984-ൽ തുടർച്ചയായ നഷ്ടത്തെ തുടർന്ന് സർക്കാർ ഭരണം ഏറ്റെടുക്കുകയും ഇപ്പോൾ വളരെ ലാഭകരവുമായി പ്രവർത്തിക്കുന്ന പൊതുമേഖലയിലുള്ള ഇൻഡ്യയിലെ ആദ്യ ഹോമിയോപ്പതി</p>

		<p>മരന് ഉല്പാദനശാലയാണ്. ഹോമിയോപ്പതി വൈദ്യശാസ്ത്രരംഗത്ത് ഉപയോഗിക്കുന്ന എല്ലാവിധ ജനറിക് മരുന്നുകളും ഇവിടെ ഉല്പാദിപ്പിക്കുന്നു. കേരളത്തിലെ സർക്കാർ ഹോമിയോ ഡിസ്പെൻസറികളുടെയും, ആശുപത്രികളുടെയും മെഡിക്കൽ കോളേജുകളുടെയും ആവശ്യങ്ങൾ നിറവേറ്റുന്നതിന് പുറമെ ഇൻഡ്യയിലെ മിക്ക സംസ്ഥാനങ്ങൾക്കും ഹോംകോ ഔഷധ വിതരണം നടത്തുന്നു. സംസ്ഥാന ഡ്രഗ്സ് കൺട്രോൾ വകുപ്പിന്റെ അംഗീകാരമുള്ളതും ജി.എം.പി. നിലവാരത്തിലുള്ളതുമായ ആധുനിക സൗകര്യങ്ങളോടുകൂടിയ ഗുണനിലവാര പരിശോധന ലാബും ഹോംകോയിൽ പ്രവർത്തിക്കുന്നുണ്ട്. ഹോംകോയുടെ കീഴിൽ കോട്ടയം ജില്ലയിൽ മുണ്ടക്കയത്തിനടുത്ത് 5.5 ഏക്കർ ഔഷധ സസ്യകൃഷിത്തോട്ടമുണ്ട്. ഹോംകോയുടെ സാമൂഹ്യ പ്രതിബദ്ധതയുടെ ഭാഗമായി "സൗഖ്യം" എന്ന സൗജന്യ ഹോമിയോ ക്ലിനിക്കും എല്ലാ ദിവസവും പ്രവർത്തിച്ചു വരുന്നു. രണ്ടാംഘട്ട വികസന പ്രവർത്തനങ്ങളുടെ ഭാഗമായി 1.84 ഏക്കർ സ്ഥലത്ത് പുതിയ ഫാക്ടറി കെട്ടിടത്തിന്റെ നിർമ്മാണ പ്രവൃത്തി വിജയകരമായി നടന്നുകൊണ്ടിരിക്കുന്നു. നിലവിലെ കെട്ടിടത്തിന്റെ പുനരുദ്ധാരണ പ്രവർത്തനങ്ങൾ വിജയകരമായി പൂർത്തീകരിച്ചു വരുന്നു.</p> <p>തിരുവനന്തപുരത്ത് മണക്കാട് വില്ലേജിൽ ഐരാണിമുട്ടത്ത് ഹോംകോയുടെ ഒരു ഔഷധ നിർമ്മാണ യൂണിറ്റ് സ്ഥാപിക്കുന്നതിനുള്ള പ്രാരംഭ നടപടികൾ പുരോഗമിച്ചു വരുന്നു.</p>
--	--	---


 ബഷീർ ഓമിൻ

18

അനുബന്ധം I

- ഹോമിയോ ഡിസ്പെൻസറികൾ/ ആശുപത്രികളിലൂടെയുള്ള ആതുരസേവനം.

സംസ്ഥാനത്ത് നിലവിൽ 659 സർക്കാർ ഹോമിയോ ഡിസ്പെൻസറികളും, കിടത്തി ചികിത്സാ സൗകര്യങ്ങളോടുകൂടിയ 34 ഹോമിയോ ആശുപത്രികളും പ്രവർത്തിക്കുന്നുണ്ട്. ഈ ആതുര സ്ഥാപനങ്ങളിലൂടെ നവജാത ശിശുക്കൾ മുതൽ കൗമാരക്കാർ, യുവാക്കൾ, ഗർഭിണികൾ, അമ്മമാർ തുടങ്ങി വയോധികർ വരെയുള്ള എല്ലാ വിഭാഗങ്ങളിലും പെട്ട പൊതുജനങ്ങൾക്ക് സൗജന്യ ചികിത്സയും, പരിചരണവും, സാംക്രമിക രോഗങ്ങളെ ചെറുക്കുന്നതിനുള്ള പ്രതിരോധ മരുന്നുകളും നൽകി വരുന്നു.

- ക്യാൻസർ സാന്ത്വന പരിചരണ കേന്ദ്രങ്ങൾ (പെയ്ൻ & പാലിയേറ്റീവ് കെയർ സെന്ററുകൾ)

മലപ്പുറം ജില്ലയിലെ വണ്ടൂരിൽ ക്യാൻസർ ചികിത്സയ്ക്കും സാന്ത്വന പരിചരണത്തിനും മറ്റുമായി ചേരുന്ന എന്ന പേരിൽ 10 കിടക്കകളോടു കൂടിയ ഒരു ക്യാൻസർ പെയിൻ & പാലിയേറ്റീവ് കെയർ സെന്റർ ഒട്ടനവധി ക്യാൻസർ രോഗികൾക്ക് സാന്ത്വനവും പരിചരണവും സൗഖ്യവും നൽകി വരുന്നു. അഭ്യന്തരമായി വർദ്ധിച്ചുവരുന്ന ഭീഷണമായ ക്യാൻസർ എന്ന വിപത്തിനെ പ്രതിരോധിക്കുന്നതിനും സാന്ത്വന ചികിത്സയ്ക്കുമായി സംസ്ഥാനത്തെ മറ്റൊരു ജില്ലാ ആശുപത്രികളിലും പ്രത്യേകമായി സാന്ത്വന പരിചരണ കേന്ദ്രങ്ങൾ ആരംഭിച്ചു. ഈ സെന്ററുകളിലൂടെ ക്യാൻസർ സാന്ത്വന പരിചരണവും ചികിത്സയും നൽകി വരുന്നു.

- ആധുനിക ജീവിതശൈലി രോഗപ്രതിരോധത്തിനും ചികിത്സയ്ക്കുമുള്ള ആയുഷ് ഹോളിസ്റ്റിക് ചികിത്സാ കേന്ദ്രങ്ങൾ (ആയുഷ്യാൻ ഭവം)

ഹോമിയോപ്പതി ചികിത്സാ സമ്പ്രദായത്തോടൊപ്പം യോഗ, പ്രകൃതി ജീവനം തുടങ്ങിയ ഇതര ചികിത്സാ സമ്പ്രദായങ്ങളെക്കൂടി സംയോജിപ്പിച്ചുകൊണ്ട് ആധുനിക ജീവിതശൈലി രോഗങ്ങളായ ക്യാൻസർ, പ്രമേഹം, രക്തസമ്മർദ്ദം, കൊളസ്ട്രോൾ, പക്ഷാഘാതം, ഗർഭാശയ രോഗങ്ങൾ തുടങ്ങിയവയ്ക്കുള്ള ചികിത്സയും ആതുരസേവനവും പൊതുജനങ്ങൾക്ക് ഈ ആയുഷ്യാൻ ഭവം കേന്ദ്രങ്ങളിലൂടെ നൽകി വരുന്നു.

- വനിതാ ആരോഗ്യ സുരക്ഷാ - സാന്ത്വന പദ്ധതി (സീതാലയം)

സമൂഹത്തിൽ യാതന അനുഭവിക്കുന്ന സ്ത്രീകളുടെ സാമൂഹ്യ സുരക്ഷ, സമത്വം, ആരോഗ്യ പരിപാലനം, മനോശാന്തി എന്നിവ ലക്ഷ്യമാക്കി ഹോമിയോപ്പതി വകുപ്പ് സ്ത്രീകൾക്ക് മാത്രമായി ആവിഷ്കരിച്ച് നടപ്പിലാക്കി വരുന്ന സ്ത്രീ സാന്ത്വന പദ്ധതിയാണ് - സീതാലയം. ഈ പദ്ധതിയിലൂടെ അവരുടെ ആരോഗ്യ പരിപാലനത്തോടൊപ്പം ഇതര വകുപ്പുകളുടെ സഹകരണത്തോടുകൂടിയ സുരക്ഷ, അവകാശ സംരക്ഷണം എന്നിവ ഉറപ്പ് വരുത്തുന്നു. മാനസിക പ്രശ്നങ്ങൾ അനുഭവിക്കുന്ന സ്ത്രീകൾക്ക് മനോരോഗ വിദഗ്ദ്ധർ കൗൺസിലിങ്ങ് നൽകുന്നു. സീതാലയം സെന്ററുകളോടനുബന്ധിച്ച് അനപത്യതാ ദുഃഖം പേറുന്ന ദമ്പതിമാർക്ക് കുട്ടികളുണ്ടാകാനുള്ള ചികിത്സ നൽകുന്ന മദർ & ചൈൽഡ് കെയർ സെന്ററുകളും, മദ്യപാനം/ പുകവലി/ ലഹരി ആസക്തികൾക്ക് വിധേയരായവരെ ലഹരി വിമോചന ക്ലിനിക്കുകളും (ഡീ-അഡിക്ഷൻ സെന്ററുകൾ) പ്രവർത്തിച്ചു വരുന്നു. സീതാലയം പദ്ധതിയുടെ സേവനം എല്ലാ ജില്ലാ ഹോമിയോ ആശുപത്രികളിലും ഇപ്പോൾ ലഭ്യമാണ്.

- വയോജന പരിപാലന കേന്ദ്രങ്ങൾ

വയോജനങ്ങളുടെ ആരോഗ്യ പരിപാലനത്തിനും, വാർദ്ധക്യകാല രോഗ പരിചരണങ്ങൾക്കും ചികിത്സയ്ക്കുമായി ഫിസിയോ തെറാപ്പി യൂണിറ്റോടു കൂടിയ സുസജ്ജമായ ജെറിയാട്രിക് കെയർ സെന്ററുകൾ എല്ലാ ജില്ലാ ആശുപത്രികളോടനുബന്ധിച്ചും പ്രവർത്തിച്ചു വരുന്നു. ഈ കേന്ദ്രങ്ങളിലൂടെ വയോജനങ്ങൾക്ക് വേണ്ട എല്ലാ വിധ ആതുരസേവനങ്ങളും സാന്ത്വന പരിചരണവും, ചികിത്സയും സൗജന്യമായി നൽകി വരുന്നു.

• **കൗമാര ആരോഗ്യ പരിചരണ/ പെരുമാറ്റ വൈകല്യ പരിഹാര പദ്ധതി (സർഗമയ)**

കൗമാര പ്രായത്തിലുള്ള കുട്ടികളുടെ പഠന-വ്യക്തിത്വ വൈകല്യങ്ങൾ പരിഹരിക്കുന്നതിനും കൗമാര (മാനസിക-ശാരീരിക-ആരോഗ്യ) പ്രശ്നങ്ങൾ പരിഹരിക്കുന്ന തിനുമുള്ള 'സർഗമയ' പദ്ധതി സംസ്ഥാന തലത്തിൽ സർക്കാർ ഹോമിയോ ആശുപത്രികൾ/ ഡിസ്പെൻസറികൾ വഴി നടത്തി വരുന്നു. സ്കൂൾ കുട്ടികളുടെ ആരോഗ്യ പരിപാലനത്തോടൊപ്പം വ്യക്തിത്വ അപഭ്രംശങ്ങളും പരിഹരിക്കുന്നതിനുള്ള കൗൺസിലിംഗ് അടക്കമുള്ള ചികിത്സാ സേവനങ്ങൾ ഈ സ്ഥാപനങ്ങളിലൂടെ നൽകി വരുന്നു.

• **വന്ധ്യതാ നിവാരണ കേന്ദ്രങ്ങൾ**

സന്താന സൗഭാഗ്യമില്ലാതെ വിഷമിക്കുന്ന ദമ്പതികൾക്ക് ഹോമിയോപ്പതി ചികിത്സയിലൂടെ കുട്ടികളുണ്ടാകാൻ സഹായിക്കുന്ന കേന്ദ്രങ്ങളാണ് തിരുവനന്തപുരം, കോഴിക്കോട്, കണ്ണൂർ ജില്ലകളിൽ പ്രധാനമായും പ്രവർത്തിച്ചുവരുന്ന വന്ധ്യതാ നിവാരണ കേന്ദ്രങ്ങൾ (ഇൻഫെർട്ടിലിറ്റി സെന്ററുകൾ). ഹോമിയോപ്പതി ആശുപത്രി/ ഡിസ്പെൻസറികളിലൂടെ പൊതുവിൽ ഇതിനുള്ള ചികിത്സ നൽകി വരുന്നുണ്ടെങ്കിലും വന്ധ്യതാ നിവാരണത്തിന് മാത്രമായി പ്രത്യേകം പ്രവർത്തിക്കുന്ന ഈ കേന്ദ്രങ്ങളിലെ ചികിത്സയിലൂടെ അനപത്യതാ ദുഃഖം അനുഭവിച്ചു വന്നിരുന്ന ഒട്ടനവധി ദമ്പതിമാർക്ക് പ്രയോജനം ലഭിച്ചത് ഈ പദ്ധതിയുടെ വിജയത്തിന്റെ സാക്ഷ്യപത്രങ്ങളാണ്. 2018-19-ൽ കണ്ണൂർ ആസ്ഥാനമായുള്ള ഇൻഫെർട്ടിലിറ്റി സെന്ററിനെ മികവിന്റെ കേന്ദ്രമായി (സെന്റർ ഓഫ് എക്സലൻസ്) ഉയർത്തുന്നതിന് ഉദ്ദേശിക്കുന്നു.

• **സാംക്രമിക രോഗ നിയന്ത്രണ പദ്ധതി**

കമ്മ്യൂണിക്കബിൾ ഡിസീസ് മാനേജ്മെന്റ് പ്രോഗ്രാം (സാംക്രമിക രോഗ നിയന്ത്രണ പദ്ധതി) പ്രകാരം സാംക്രമിക രോഗ പ്രതിരോധത്തിനും ചികിത്സയ്ക്കുമായി ജില്ലകൾ തോറും പകർച്ചവ്യാധി മേഖലകളിൽ മെഡിക്കൽ ക്യാമ്പുകളും, സെമിനാറുകളും, ആരോഗ്യ ബോധവൽക്കരണ ക്യാമ്പുകളും നടത്തി വരുന്നു. പ്രി-മൺസൂൺ വേളയിലും വേനൽക്കാല പൂർവ്വഘട്ടത്തിലും സാംക്രമിക രോഗ പ്രതിരോധ പ്രവർത്തനങ്ങളുടെ ഭാഗമായി പ്രതിരോധ മരുന്നുകൾ വിതരണം ചെയ്യുന്നു. സാംക്രമിക രോഗം വ്യപകമാകുന്ന മേഖലകളിൽ മെഡിക്കൽ ക്യാമ്പുകൾ സംഘടിപ്പിച്ച് ആരോഗ്യ-ബോധവൽക്കരണ ക്ലാസ്സുകൾ സംഘടിപ്പിക്കുന്നു. മെഡിക്കൽ ക്യാമ്പുകളിലൂടെയും, സന്നദ്ധ സംഘടനകൾ മുഖേനയും, റസിഡന്റ്സ് അസോസിയേഷൻ മുഖേനയും ഹോമിയോ പ്രതിരോധ മരുന്നുകൾ വിതരണം ചെയ്യുന്നു.

• **ഹോമിയോപ്പതി സ്പെഷ്യാലിറ്റി കെയർ സെന്ററുകൾ**

ആധുനിക ജീവിത ശൈലിയും ഭൂപ്രദേശങ്ങളുടെ സവിശേഷ പ്രത്യേകതകൾ മൂലവും ചില പ്രദേശങ്ങളിൽ കൂടുതലായി കണ്ടുവരുന്ന പ്രത്യേക രോഗങ്ങൾക്കായുള്ള സ്പെഷ്യാലിറ്റി കെയർ സെന്ററുകളിലൂടെ പ്രത്യേക പരിചരണവും ചികിത്സയും നൽകി വരുന്നു.

ഇടുക്കി, തിരുവനന്തപുരം ജില്ലകളിൽ അന്തഃസ്രാവി ഗ്രന്ഥി വൈകല്യം മൂലമുള്ള തൈറോയ്ഡ് തുടങ്ങിയ എൻഡോക്രൈൻ ഡിസോഡറുകൾ പരിഹരിക്കുന്ന സ്പെഷ്യാലിറ്റി കെയർ സെന്ററുകൾ തിരുവനന്തപുരം ആറ്റിങ്ങൽ, മലപ്പുറം ഹോമിയോ ആശുപത്രികളിൽ ആസ്ത്മ, അലർജി ക്ലിനിക്കുകൾ, ഇടുക്കി, മലപ്പുറം ഹോമിയോ ആശുപത്രികളിൽ വാതരോഗ സ്പെഷ്യാലിറ്റി ക്ലിനിക് തുടങ്ങിയവ പ്രവർത്തിച്ചു വരുന്നു. ഇത് കൂടാതെ പലവിധ രോഗങ്ങൾക്കുമുള്ള സ്പെഷ്യാലിറ്റി ക്ലിനിക്കുകളും ജില്ലാ ഹോമിയോ ആശുപത്രികളിൽ പ്രവർത്തിച്ചു വരുന്നുണ്ട്.

• **മൊബൈൽ ഹോമിയോ ക്ലിനിക്കുകൾ**

ഇടുക്കി, വയനാട് ജില്ലകളിലെ ദുർഘട മേഖലകളിൽ പാർക്കുന്നവരുടെ ആരോഗ്യ പരിപാലത്തിനായി ഹോമിയോപ്പതിയുടെ സേവനം ലഭ്യമാക്കുന്നതിന് സ്പെഷ്യാലിറ്റി മൊബൈൽ ഹോമിയോ ക്ലിനിക്കുകളും പ്രവർത്തിച്ചു വരുന്നു.

- **ഫ്ളോട്ടിംഗ് ഹോമിയോ ഡിസ്പെൻസറികൾ**

ആലപ്പുഴ ജില്ലയിലെ കട്ടനാട്, കൈനകരി, ഹരിപ്പാട് തീരദേശവാസികളായ ജനങ്ങളുടെ ആരോഗ്യ പരിപാലനത്തിനായി 3 ഫ്ളോട്ടിംഗ് ഹോമിയോ ഡിസ്പെൻസറികളും പ്രവർത്തിച്ചുവരുന്നു.

- **തീർത്ഥാടന കേന്ദ്രങ്ങളിൽ ഉത്സവ കാലങ്ങളിലെ താൽക്കാലിക ഹോമിയോ ഡിസ്പെൻസറികൾ**

ശബരിമല, പമ്പ, സന്നിധാനം, കുരിശുമല, ആലുവ (ശിവരാത്രി), ഗുരുവായൂർ (ഏകാദശി), മലപ്പുറം ഹജ്ജ് കേന്ദ്രം, ആറ്റുകാൽ (പൊങ്കാല മഹോൽസവം) എന്നിവിടങ്ങളിൽ ഉത്സവ കാലങ്ങളിൽ താൽക്കാലിക ഹോമിയോ ഡിസ്പെൻസറികൾ ആരംഭിച്ച് തീർത്ഥാടകർക്ക് ഓരോ വർഷവും ആതുര സേവനം നൽകി വരുന്നു.

- **ജയിലുകൾ/ അനാഥമന്ദിരങ്ങൾ/ വൃദ്ധമന്ദിരങ്ങൾ/ അംഗൻവാടികൾ എന്നിവിടങ്ങളിലെ ഹോമിയോപ്പതി ആതുര സേവനം**

കണ്ണൂർ സെൻട്രൽ ജയിൽ, അനാഥമന്ദിരങ്ങൾ, വയോജന മന്ദിരങ്ങൾ, അംഗൻവാടികൾ എന്നീ സ്ഥലങ്ങൾ സന്ദർശിച്ച് ഹോമിയോപ്പതി വകുപ്പിലെ സേവന സന്നദ്ധരായ ഡോക്ടർമാർ സൗജന്യ ചികിത്സ നൽകി വരുന്നു.

- **പട്ടികജാതി സങ്കേതങ്ങളിലെ ഹോമിയോപ്പതി ഹെൽത്ത് സെൻററുകൾ**

കൊല്ലം, ഇടുക്കി, എറണാകുളം, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട്, കണ്ണൂർ എന്നീ ജില്ലകളിലായി 29 പട്ടികജാതി കോളനികളിലെ ജനങ്ങളുടെ ആരോഗ്യ പരിപാലനത്തിനായി സ്പെഷ്യൽ കമ്പോണന്റ് പ്ലാൻ പ്രകാരം പട്ടികജാതി വകുപ്പിന്റെ ധനസഹായത്താൽ ഹോമിയോപ്പതി ഹെൽത്ത് സെൻററുകൾ പ്രവർത്തിച്ചു വരുന്നു. ഈ കോളനികളിൽ താമസിക്കുന്ന ഭൂരിഭാഗം വരുന്ന പട്ടികജാതിക്കാരുടെ ആരോഗ്യപ്രശ്നങ്ങൾക്ക് ഈ കേന്ദ്രങ്ങളിലൂടെ പരിഹാരങ്ങളും ആവശ്യമായ മറ്റ് ആതുര സേവനങ്ങളും നൽകി വരുന്നു.

- **പെരിഫറൽ ഒ.പി. സെൻററുകൾ**

ഹോമിയോപ്പതി വകുപ്പിന് കീഴിൽ നിലവിൽ പ്രവർത്തിച്ചു വരുന്ന ആതുരായുധങ്ങൾക്ക് പുറമെ പൊതുജനങ്ങളുടെയും, ജനപ്രതിനിധികളുടെയും, തദ്ദേശ സ്വയംഭരണ സ്ഥാപനങ്ങളുടെയും, സാമൂഹ്യ/ സന്നദ്ധ സംഘടനാ പ്രവർത്തകരുടെയും അപേക്ഷയും, അഭ്യർത്ഥനകളും കണക്കിലെടുത്ത് സംസ്ഥാനത്ത് വിവിധ ജില്ലകളിലായി നിലവിൽ 40 പെരിഫറൽ ഒ.പി.സെൻററുകളും പ്രവർത്തിച്ചു വരുന്നു. ഈ കേന്ദ്രങ്ങളിലൂടെ തദ്ദേശീയരായ പൊതുജനങ്ങൾക്ക് ഹോമിയോപ്പതിയുടെ സേവനവും ചികിത്സയും നൽകി വരുന്നു.

- **ഹെപ്പറ്റൈറ്റിസ് ബി ടീറ്റ് മെന്റ് സെൻററുകൾ**

ഹെപ്പറ്റൈറ്റിസ് ബി എന്ന കരൾ രോഗത്തിനുള്ള പ്രത്യേക ചികിത്സയ്ക്കും പരിചരണത്തിനുമായി 2018-19-ൽ തിരുവനന്തപുരം, ആറ്റിങ്ങൽ ഹോമിയോ ആശുപത്രിയിൽ ഒരു ഹോമിയോപ്പതിക്ക് ഹെപ്പറ്റൈറ്റിസ് ബി ടീറ്റ് മെന്റ് ക്ലിനിക്ക് ആരംഭിക്കുന്നു. ഹെപ്പറ്റൈറ്റിസ് ബി തുടങ്ങിയ കരൾ രോഗങ്ങൾക്ക് ഹോമിയോപ്പതിയുടെ ചികിത്സയും സേവനവും ഈ കേന്ദ്രത്തിലൂടെ നൽകുന്നതാണ്.

- **ട്രാൻസ്ജെൻഡേഴ്സ് സ്പെഷ്യാലിറ്റി ക്ലിനിക്ക്**

ഈ വർഷം (2018-19) പുതുതായി ഭിന്നലിംഗക്കാരുടെ സാമൂഹ്യ-ആരോഗ്യ-മാനസിക-വ്യക്തിത്വ പ്രശ്നങ്ങൾ പരിഹരിക്കുന്നതിന് പ്രത്യേകമായി ഹോമിയോപ്പതി വകുപ്പ് ഒരു ട്രാൻസ്ജെൻഡേഴ്സ് സ്പെഷ്യാലിറ്റി ക്ലിനിക്ക് പൈലറ്റ് പ്രൊജക്ട് എന്ന നിലയിൽ എറണാകുളത്ത് ആരംഭിക്കുന്നു. ഹോമിയോപ്പതി ചികിത്സയോടൊപ്പം ക്ലിനിക്കൽ കൗൺസിലിംഗും, സാമൂഹ്യ സമത്വവും, സുരക്ഷയും നൽകാൻ ഈ പദ്ധതിയിലൂടെ വിഭാവനം ചെയ്യുന്നു.

14

Handwritten signature and name

അനുബന്ധം II

2010-11-ൽ ആരംഭിച്ച ഹോമിയോപ്പതി വകുപ്പിന്റെ പ്രഥമ ലിംഗാധിഷ്ഠിത പദ്ധതിയായ സീതാലയം ഇന്ന് കേരളത്തിൽ ഉടനീളം എല്ലാ ജില്ലകളിലും പ്രവർത്തിപ്പുവരുന്നു. ഒരു ഒ.പി. വിഭാഗവും ഒരു കൗൺസിലിംഗ് സെന്ററും എല്ലാ ചൊവ്വാഴ്ചയും ലഹരി വിമോചന ക്ലിനിക്കും ഈ യൂണിറ്റിൽ പ്രവർത്തിക്കുന്നു.

സമൂഹത്തിൽ അവശത അനുഭവിക്കുന്ന സ്ത്രീകളുടെ മാനസികവും, ശാരീരികവും, വൈകാരികവുമായ ആരോഗ്യം ഉറപ്പുവരുത്തി സമൂഹത്തിന്റെ മുഖ്യധാരയിലേക്ക് എത്തിക്കുക എന്ന ലക്ഷ്യത്തോടെയാണ് ഈ യൂണിറ്റ് പ്രവർത്തിക്കുന്നത്. ഈ യൂണിറ്റിന്റെ സേവനം തേടിവരുന്നവർക്ക് സൗജന്യ വൈദ്യസഹായവും നിയമ അവബോധവും ഈ പദ്ധതിയിലൂടെ നൽകിവരുന്നു.

സമൂഹത്തിന്റെ വിവിധ മേഖലകളിൽ നിന്ന് ശാരീരികമായും, മാനസികമായും പീഡനം അനുഭവിക്കുന്നവർ, ദാമ്പത്യ പ്രശ്നം അനുഭവിക്കുന്നവർ, വിധവകൾ, ഭർത്താവിൽ നിന്ന് വേർപിരിഞ്ഞ് താമസിക്കുന്നവർ, വിവാഹബന്ധം വേർപെടുത്തിയവർ, മാനസികപ്രശ്നം അനുഭവിക്കുന്നവർ, ശാരീരിക വിഷമതകൾ അനുഭവിക്കുന്നവർ, കൗമാരപ്രശ്നക്കാർ, ഭർത്താവിന്റെ മദ്യപാനമൂലം വിഷമതകൾ അനുഭവിക്കുന്നവർ തുടങ്ങിയ വിവിധതരം പ്രശ്നങ്ങൾ സീതാലയം ഒ.പിയിൽ എത്തിക്കൊണ്ടിരിക്കുന്നു.

ഇവർക്ക് മറ്റ് ഒ.പിയിൽ നിന്ന് വിത്യസ്തമായി സ്വകാര്യതയും കൂടുതൽ സമയവും അനുവദിച്ച് നൽകുന്നതോടൊപ്പം പ്രത്യേകമായി തയ്യാറാക്കിയ കേസ് ഫോർമാറ്റിലാണ് ഇവരുടെ വിവരങ്ങൾ രേഖപ്പെടുത്തുന്നത്. കൗൺസിലിംഗ് ആവശ്യമായ കേസുകൾക്ക് കൗൺസിലിംഗിന്റെ സേവനം ലഭ്യമാക്കുന്നു.

ഈ പ്രോജക്ടിന്റെ ഭാഗമായി എല്ലാ ജില്ലകളിലും വിവിധ മേഖലകളിലെ സർക്കാർ, സർക്കാരേതര മേഖലകൾ, കുടുംബശ്രീ യൂണിറ്റുകൾ, റസിഡന്റ്സ് അസോസിയേഷനുകൾ എന്നിവയുമായി സഹകരിച്ച് അതുവഴി ബോധവൽക്കരണ ക്ലാസ്സുകൾ സംഘടിപ്പിക്കുകയും ആവശ്യക്കാർക്ക് നിയമസഹായം, പുനരധിവാസം മെച്ചപ്പെട്ട ചികിത്സ ഇവ നൽകുകയും ചെയ്യുന്നു.

കുടുംബത്തിൽ ശാരീരികമായും, മാനസികമായും പീഡനം അനുഭവിക്കുന്നവർക്ക് നിയമപരമായ അവബോധം നൽകുകയും സാമൂഹ്യക്ഷേമ വകുപ്പിന്റെ കീഴിലുള്ള അഡ്വക്കേറ്റിന്റെ സഹായം ലഭ്യമാക്കുകയും ചെയ്യുന്നു.

കുട്ടികളുടെ പഠനവൈകല്യവും സ്വഭാവ വൈകല്യവും മൂലം വിഷമതകൾ അനുഭവിക്കുന്ന അമ്മമാർക്ക് കുട്ടികളോടൊപ്പം കൗൺസിലിംഗ് നടത്തുകയും വിശദമായി വിവരങ്ങൾ ചോദിച്ച് മനസ്സിലാക്കി മരുന്ന് നൽകുകയും ചെയ്യുന്നത് വഴി മെച്ചപ്പെട്ട പഠന നിലവാരത്തിലേക്ക് കുട്ടികളെ ഉയർത്തിക്കൊണ്ടു വരുന്നതിന് സീതാലയം വഴി സാധ്യമായിട്ടുണ്ട്.

വിവിധ റസിഡന്റ്സ് അസോസിയേഷനുകൾ, കുടുംബശ്രീ യൂണിറ്റുകൾ, ശ്രീ ചിത്രാ പുവർഹോം ഐ.സി.ഡി.എസിന്റെ കീഴിലുള്ള വിവിധ യൂണിറ്റുകൾ എന്നിവിടങ്ങളിൽ ബോധവൽക്കരണ ക്ലാസ്സുകൾ നടത്തുകയും ഇതേ തുടർന്ന് പ്രസ്തുത സ്ഥലങ്ങളിൽ നിന്ന് ഈ യൂണിറ്റിലേക്ക് പ്രശ്നപരിഹാരത്തിനായി സ്ത്രീകൾ എത്തപ്പെടുകയും അവർക്ക് ആവശ്യമായ സേവനം നൽകിവരുകയും ചെയ്യുന്നു.

കൗമാരക്കാരുടെ പ്രശ്നങ്ങളും അവയ്ക്കുള്ള പരിഹാരങ്ങളും, ദാമ്പത്യപ്രശ്നങ്ങൾ, പുകവലി, മദ്യം, മയക്കുമരുന്ന് എന്നിവയുടെ ദുഷ്ഫലങ്ങൾ, വൃദ്ധജനങ്ങളുടെ പ്രശ്നങ്ങൾ എന്നിവയോടൊപ്പം സീതാലയത്തിന്റെ പ്രവർത്തനങ്ങളും ഹോമിയോപ്പതി ചികിത്സയുടെ പ്രത്യേകതയും പ്രയോജനങ്ങളും കൂടി വിശദീകരിച്ചാണ് ക്ലാസ്സുകൾ നടത്തുന്നത്. ഈ ബോധവൽക്കരണ ക്ലാസ്സുകൾ വഴി നിരവധിപേർ സീതാലയത്തിലേക്ക് ചികിത്സക്കായി എത്തുന്നുണ്ടെന്ന്.

2012-2013 വർഷ കാലയളവിൽ ഇതിനോടനുബന്ധമായി ഇൻഫർട്ടിലിറ്റി ക്ലിനിക്, ലഹരി വിമോചന ക്ലിനിക് എന്നിവയും പ്രവർത്തനം ആരംഭിച്ചു. ആഴ്ചയിൽ ഒരു ദിവസം ഗൈനക്കോളജിസ്റ്റിന്റെയും സൈക്യാട്രിസ്റ്റിന്റെയും സേവനം സൗജന്യമായി നൽകിവരുന്നു.

വനിതാസെല്ലിൽ നിന്നും വനിതാ കമ്മീഷനിൽ നിന്നും, പിങ്ക് പോലീസ് മുഖേനയും ഇവിടെ സ്ത്രീകൾ എത്തിച്ചേരുന്നു.

വനിതാ സെല്ലിൽ നിന്നും എത്തിച്ചേരുന്ന ദാമ്പത്യ തകർച്ചയുടെ വക്കിലെത്തി നിൽക്കുന്ന ദമ്പതിമാർക്ക് കൗൺസിലിംഗും അവരവരുടെ ശരീരഘടന പ്രകാരമുള്ള ഹോമിയോ മരുന്നും നൽകുന്നതിലൂടെ സന്തോഷഭരിതമായ കുടുംബജീവിതം നയിക്കാൻ അവരെ പ്രാപ്തരാക്കുന്നു.

സീതാലയത്തിൽ ചികിത്സ തേടി എത്തിച്ചേരുന്ന ഓരോ വ്യക്തിക്കും മെച്ചപ്പെട്ട ചികിത്സയും കൗൺസിലിംഗും അനുബന്ധ സേവനവും സീതാലയം ഉറപ്പുവരുത്തുന്നു.

At

[Handwritten Signature]
മുഖ്യമന്ത്രി

അനുബന്ധം III

- ട്രാൻസ്ജെൻഡേഴ്സ് സ്പെഷ്യാലിറ്റി ക്ലിനിക്ക്

ഭിന്നലിംഗക്കാരുടെ സാമൂഹ്യ-ആരോഗ്യ-മാനസിക-വ്യക്തിത്വ പ്രശ്നങ്ങൾ പരിഹരിക്കുന്നതിന് പ്രത്യേകമായി ഹോമിയോപ്പതി വകുപ്പ് ഒരു ട്രാൻസ്ജെൻഡേഴ്സ് സ്പെഷ്യാലിറ്റി ക്ലിനിക്ക് പൈലറ്റ് പ്രോജക്ട് എന്ന നിലയിൽ ഈ വർഷം എറണാകുളത്ത് ആരംഭിക്കുന്നു. ഹോമിയോപ്പതി ചികിത്സയോടൊപ്പം നിയമസഹായവും, സാമൂഹ്യ സമത്വവും, സുരക്ഷയും നൽകുവാൻ ഈ പദ്ധതിയിലൂടെ വിഭാവനം ചെയ്യുന്നു.

- ഹെപ്പറ്റൈറ്റിസ് ബി ടീറ്റ് മെൻ്റ് സെൻ്ററുകൾ

ഹെപ്പറ്റൈറ്റിസ് ബി എന്ന കരൾ രോഗത്തിനുള്ള പ്രത്യേക ചികിത്സയും പരിചരണത്തിനുമായി 2018-19-ൽ തിരുവനന്തപുരം, ആറ്റിങ്ങൽ ഹോമിയോ ആശുപത്രിയിൽ ഒരു ഹോമിയോപ്പതിക്ക് ഹെപ്പറ്റൈറ്റിസ് ബി ടീറ്റ് മെൻ്റ് ക്ലിനിക്ക് ആരംഭിക്കുന്നു. ഹെപ്പറ്റൈറ്റിസ് ബി തുടങ്ങിയ കരൾ രോഗങ്ങൾക്ക് ഹോമിയോപ്പതിയുടെ ചികിത്സയും സേവനവും ഈ കേന്ദ്രത്തിലൂടെ നൽകുന്നതാണ്.

- തൈറോയ്ഡ് സ്പെഷ്യാലിറ്റി ക്ലിനിക്ക്

മലയാള മേഖലയിൽ ഉൾപ്പെടുന്ന ജില്ലയായതിനാലും ഭക്ഷണത്തിൽ മീനിന്റെ ഉപയോഗം കുറവായതിനാലും അയഡിന്റെ അപര്യാപ്തത മൂലമുള്ള തൈറോയ്ഡ് രോഗം കോട്ടയം ജില്ലയിൽ കൂടുതലായി കണ്ടുവരുന്നു. ആയതിനാൽ കോട്ടയം ജില്ലാ സർക്കാർ ഹോമിയോ ആശുപത്രിയിൽ ഈ വർഷം പുതുതായി തൈറോയ്ഡ് സ്പെഷ്യാലിറ്റി ക്ലിനിക്ക് തുടങ്ങുന്നു.

- ആസ്ത്മ - അലർജി സ്പെഷ്യാലിറ്റി ക്ലിനിക്ക്

ഭൂമിശാസ്ത്രപരമായ പ്രത്യേകതകളാൽ ജില്ലയിൽ ആസ്ത്മ-അലർജി സാധ്യത കൂടുതലായി കണ്ടുവരുന്നതിനാൽ കുറിച്ചി ഹോമിയോ ആശുപത്രിയിൽ ഈ വർഷം പുതുതായി ആസ്ത്മ-അലർജി സ്പെഷ്യാലിറ്റി ക്ലിനിക്കുകൾ ആരംഭിക്കുന്നു.

Handwritten signature
മാജിസ്റ്റർ മുഹമ്മദ്

AT